

தமிழ்நாட்டை தொடர்ந்து வளர்ச்சிப் பாதையில் அழைத்துச் செல்லும்

நமது முதலமைச்சருக்கு நீங்கள் என்றைக்குமே உறுதுணையாக இருக்க வேண்டும்!

தயானு அம்மாள் தொண்டு நிறுவனத்தின் 8 ஆம் ஆண்டு விழாவில் -

5 ஆயிரம் மாணவிகளுடன் கலந்துரையாடி - துணை முதல்வர் உதயநிதி ஸ்டாலின் உரை!

சென்னை, மார்ச் 17 - சென்னை கிழக்கு மாவட்டம் - பிராட்வேயில், தயானு அம்மாள் தொண்டு நிறுவனத்தின் 8 ஆம் ஆண்டு விழாவில் துணை முதல்வர் உதயநிதி ஸ்டாலின் அவர்கள் கலந்து கொண்டார்.

அந்நிறுவனத்தில் பயிற்சி பெறும் 5 ஆயிரம் மாணவிகளுடன் கலந்துரையாடி, அவர்களிடையே துணை முதல்வர் அவர்கள் உரையாற்றுகையில், "தமிழ்நாட்டைத் தொடர்ந்து வளர்ச்சிப் பாதையில் அழைத்துச் செல்லும் நமது முதலமைச்சர் அவர்களுக்கு, மாணவச் செல்வங்களாகிய நீங்கள் என்றைக்குமே உறுதுணையாக இருக்க வேண்டும்!" என்று உணர்ச்சி மெலிட்டுக் குறிப்பிட்டார்.

இவ்விழாவில் துணை முதல்வர் உதயநிதி ஸ்டாலின் அவர்கள் ஆற்றிய உரை வருமாறு:-

இந்த நிறுவனம் இன்று எட்டாவது ஆண்டு விழாவைக் கொண்டாடிக் கொண்டிருக்கிறது. இது மேலும் வெள்ளி விழா. பொன் விழா. நூற்றாண்டு விழாவைக் காண வேண்டும் என்று வாழ்த்துகிறேன்.

வட சென்னையில் இருக்கக்கூடிய அனைத்து மாணவர்களுக்கும் இந்தத் தொண்டு நிறுவனம் மிகுந்த ஓர் உதவியாக இருக்க வேண்டும் என்று என் பாராட்டுகளைத் தெரிவித்துக்கொள்கிறேன். இந்தத் தொண்டு நிறுவனம் நடத்திய பல்வேறு நிகழ்ச்சிகளில் நான் கலந்துகொண்டிருக்கிறேன்.

அண்ணன் சேகர்பாபு அவர்கள் முன்னெல்லாம் பத்து நாளைக்கு ஒரு முறை அவர்கள் கிழக்கு மாவட்டத்துக்கு என்னை அழைத்து வந்து நிகழ்ச்சி நடத்துவார். அது இப்போது கட்டுதலுக்கு இரண்டு மாதங்களாக மூன்று நாட்களுக்கு ஒரு முறை, நான்கு நாட்களுக்கு ஒரு முறை என அடிக்கடி அழைத்து வந்துவிடுகிறார். நானும் தொடர்ந்து தவறாமல் வந்துவிடுகிறேன்.

இன்னும் சொல்லப்போனால் நேற்றிரவுதான் நான் சென்னைக்கே போனேன். நான் சென்னைக்கு எப்போது வருவேன் என்று விசாரித்துக் காத்திக்கொண்டு இருந்து என்னை இன்று வீட்டிலிருந்து அழைத்து வந்திருக்கிறார். ஆயிரக்கணக்கான மாணவிகள், மாணவர்கள் இங்கே கூடியிருக்கிறார்கள். உங்களின் எழுச்சியைக் காணும் போது மிகுந்த மகிழ்ச்சியாக இருக்கிறது.

அண்ணன் சேகர்பாபு ஒரு புயல்

அண்ணன் சேகர்பாபு அவர்களின் பணிகளைப் பார்த்து நம் முதலமைச்சர் அவர்கள் சேகர்பாபு இல்லை, "செயல்பாபு" என்று அடிக்கடி பாராட்டுவார். அந்த அளவுக்கு ஒரு புயல் மாதிரி அவர் வேலை செய்வார்.

அதுவும் குறிப்பாக, இந்த வடசென்னையின் வளர்ச்சிக்காக எப்போதுமே துடிப்போடு செயலாற்றுவவர்தான்



அண்ணன் சேகர்பாபு அவர்கள். அவருக்கு மீண்டும் இந்த நேரத்தில் நன்றியைத் தெரிவித்துக்கொள்கிறேன். என்னை அழைத்து உங்களை யெல்லாம் சந்திக்கின்ற வாய்ப்பைக் கொடுத்ததற்கு நான் நன்றியைத் தெரிவித்துக்கொள்கிறேன்.

இத்தனை மாணவிகள் வந்திருக்கிறார்கள். இத்தனை மகளிர் வந்திருக்கிறார்கள் என்றால், இங்கு ஒவ்வொருவரும் வாழ்க்கையில் நிச்சயம் ஏதாவது சாதிப்போம். சாதிப்பீர்கள் என்கிற லட்சியத்தோடு இன்று நீங்கள் அத்தனை பேரும் வந்திருக்கிறீர்கள். இந்த நிறுவனத்தின் சார்பாக டாலி பயிற்சி, கணினி கல்வி, தையல் பயிற்சி, அழகுக்கலை பயிற்சி இப்படி பல்வேறு பயிற்சிகளை உங்களுக்குக் கொடுத்துக் கொண்டிருக்கிறார்கள்.

உங்களின் முயற்சியும் நீங்கள் எடுக்கக்கூடிய அந்தப் பயிற்சியும் நிச்சயம் உங்களுக்கு ஒரு நல்ல எதிர்காலத்தை அமைத்துத்தரும். குறிப்பாக, நீங்கள் கற்றுக்கொள்ளும் அந்தத் திறன்கள் உங்களின் வேலை வாய்ப்பை நிச்சயமாக உறுதி செய்யும் என்று நம்பிக்கை எங்களுக்கு இருக்கிறது. அதன் மூலம் உங்களின் எதிர்காலம் மிகச் சிறப்பாக அமைக்கும்.

திராவிட மடல் ஆட்சியைப் பெற்றுத் தவரை கல்விக்கு அதிக முக்கியத்துவம் கொடுக்கின்ற அரசு நம் அரசு. நேற்று காலையில் நீங்கள் அனைவரும்

ஒரு காணொலி பார்த்திருப்பீர்கள். நம் முதலமைச்சர் அவர்கள் இரண்டு சிறுவர்களை அழைத்து உட்கார வைத்துப் பேசிய அந்தக் காணொலி.

அந்தச் சிறுவர்களை நான் நேற்று தான் முதன்முதலாகப் பார்த்தேன். அந்தச் சிறுவர்கள் ஏற்கனவே இன்ஸ்பாகிராமியும் சமூக ஊடகங்களிலும் மிகவும் புகழ்பெற்றவர்கள். அவர்கள் அதில் மட்டும் புகழ்பெற்றவர்கள் இல்லை, படிப்பிலும் மிகச் சிறந்தவர்கள். அவர்களைப் பற்றிக் கேள்விப்பட்ட நம் முதலமைச்சர் அவர்கள் இருவரையும் வரச் சொல்லி அவர்களோடு பேசியதை காணொலியில் நீங்கள் அவர்கள் பேசியதைப் பார்த்திருப்பீர்கள்.

அப்போது, நம் முதலமைச்சர் அவர்களிடம் பேசும்போது என்ன சொல்கிறார் என்றால், "நீங்கள் நன்றாக 'ரிஸன்' போடுகிறீர்கள். அதற்கு என் வாழ்த்துகள். ஆனால், அதே சமயத்தில் உங்களின் படிப்பு மிகவும் முக்கியம். அதைக் கவனமாகத் தவறவிட்டு விடாதீர்கள்" என்று நம் முதலமைச்சர் அவர்கள் அறிவுரை வழங்கினார்கள். படிப்பில் நீங்கள் சாதித்துப் பெரிய அளவாக வர வேண்டும். ஒருவர் ஐ.பி.எஸ் ஆக வேண்டும் என்கிறார். இன்னொரு சிறுவன் ஐ.எஸ்.எஸ் படிக்க வேண்டும் என்கிறார். இருவரும் மாவட்ட ஆட்சியர், காவல்துறை அதிகாரி. முதலமைச்சர் அவர்கள் எப்போதுமே

ளுக்குக் கல்வி ஊக்கத்தொகையாக 1,000 ரூபாயை நம் அரசு வழங்கிக் கொண்டு இருக்கிறது. 12 லட்சம் மாணவ, மாணவிகள் இத்திட்டத்தின் மூலம் பயன்பெற்று வருகிறார்கள்.

சமீபத்தில் நம் முதலமைச்சர் அவர்கள் 10 லட்சம் மாணவ, மாணவிகளுக்கு இலவச மடிக் கணினி திட்டத்தைத் தொடங்கி வைத்து, அதை ஒரே மாதத்தில் கொடுத்து முடித்திருக்கிறோம். நவீன தொழில்நுட்பத்துடன் அந்த மடிக் கணினி வழங்கப்பட்டிருக்கிறது.

நவீன தொழில்நுட்பத்துடன் மடிக் கணினிகள்

தமிழ்நாட்டில் இருக்கக்கூடிய ஒவ்வொரு குழந்தையும் எப்படியாவது படித்து முன்னேற வேண்டும் என்கிற எண்ணத்தோடு நம் முதலமைச்சர் அவர்கள் செயல்பட்டுக் கொண்டிருக்கிறார்.

தாய் தந்தை இல்லாத குழந்தைகளுக்கான விடுபட்டுப் போய்விட்ட கூடாது என்று "அன்புக்கரங்கள்" திட்டத்தின் மூலம் ஒவ்வொரு குழந்தைக்கும் தாயாகவும் தந்தையாகவும் இருந்து நம் அரசு இன்று செயல்பட்டு வருகிறது. இப்படி, மாணவர்களுக்கு இவ்வளவு திட்டங்களைச் செயல்படுத்துவதால் தான் இன்று இந்தியாவிலேயே கல்வி வளர்ச்சியில் தமிழ்நாடு முதலிடத்தை இருக்கிறது.

இதைச் சும்மா சொல்லவில்லை, தரவுகளுடன் சொல்கிறேன். ஜி.ஆர் என்று சொல்வார்கள். மொத்தச் சேர்க்கை விகிதம் (GROSS ENROLLMENT RATE). பள்ளி முடித்துவிட்டு எத்தனை பேர் கல்லூரிக்குச் செல்கிறார்கள் என்பது தான் அந்தக் கணக்கு.

இந்தியாவின் ஜி.ஆர் சராசரி 28%. ஆனால், தமிழ்நாட்டின் ஜி.ஆர் 50%. இந்தியாவிலேயே முதலிடம் நம் மாநிலம். ஆனால், அது போதாது. அந்த 50 சதவிகிதத்தை 100 சதவிகிதமாக மாற்ற வேண்டும் என்று நம் முதலமைச்சர் அவர்கள் இவ்வளவு திட்டங்களைச் செயல்படுத்திக் கொண்டிருக்கிறார்.

படித்து வரும் எல்லா மாணவர்களுக்கும் வேலைவாய்ப்பையும் நம் அரசு உருவாக்கி வருகிறது. "நான் முதல்வன்" திட்டம் பற்றி நீங்கள் கேள்விப்பட்டிருப்பீர்கள். தனியார் துறையில் வேலைவாய்ப்பும், அரசுத் துறையிலும் வேலைவாய்ப்பும் கிடைக்காதவர்களுக்கு "நான் முதல்வன்" போட்டித் தேர்வுப் பிரிவு மூலமாகப் பயிற்சியையும் உதவித்துக்கொண்டும் நம் அரசு வழங்கிக்கொண்டு இருக்கிறது.

குறிப்பாக, ஐ.எஸ்.எஸ்.ஐ.பி.எஸ் படிக்கும் மாணவர்களுக்கு நம் அரசு முழு ஒத்துழைப்பு வழங்குகிறது. ஒன்றிய அரசுப் பணிகளுக்கான யு.பி.எஸ்.சி தேர்வில் தமிழ்நாட்டிலிருந்து தேர்வாகி பெற்றுக் கொள்ளும் அளவுக்குப் படிப்படியாகக்

கொண்டுவிட்டது.

"நான் முதல்வன்" திட்டம் மூலம் நம் முதலமைச்சர் அவர்கள் சிறப்பு கவனம் செலுத்தினார்கள். இன்று நம் தமிழ்நாட்டிலிருந்து 56 பேர் தேர்ச்சி பெற்றுள்ளனர். இவர்கள் அனைவரும் "நான் முதல்வன்" திட்டத்தின் பயனாளிகள். இந்தியாவில் தரவரிசையில் இரண்டாம் இடம் நம் தமிழ்நாட்டைச் சேர்ந்த ஒரு மாணவி பெற்றுள்ளார்.

இப்படி மாணவர்களுக்கு, இளைஞர்களுக்குப் பல்வேறு வகையில் நம் அரசு துணையாக இருக்கிறது. தமிழ்நாடு முழுவதும் தொடர்ந்து வேலை வாய்ப்பு முகாம்களை நம் அரசு நடத்திக்கொண்டு இருக்கிறது. நீங்கள் நன்றாகப் படித்துத் திறன்களை வளர்த்துக்கொண்டு மிகப் பெரிய அறிவாற்றலோடு வளர வேண்டும். அப்பொழுது தான் உங்களுக்குமான அந்த வேலை வாய்ப்பை உறுதி செய்ய முடியும்.

நம் முதலமைச்சர் அவர்கள் தொழில் முதலீடுகளை ஈர்த்து நிறைய தொழிற்சாலைகளை இன்று தமிழ்நாட்டுக்குக் கொண்டு வந்து கொண்டிருக்கிறார். புத்தகக் நிறுவனங்களைப் பார்த்தீர்கள் என்றால் இந்தியாவிலேயே நம் தமிழ்நாடுதான் முதன்மையான மாநிலம். சுய தொழில் தொடங்க நினைக்கிறவர்களுக்கு நம் திராவிட மடல் அரசு எல்லா வகையிலும் உதவி செய்கிறது.

இன்று இங்கே டாலி, தையற்கலை, அழகுக்கலை பயிலும் நீங்கள் பயிற்சியை முடிக்கும்போது திராவிட மடல் 2.0 ஆட்சி நிச்சயமாக அமைந்திருக்கும். புதிய ஆட்சி அமைந்ததும் நீங்கள் படித்து முடித்ததற்கான சான்றிதழ்களையும், வேலைவாய்ப்பையும் நம் அரசு உங்களுக்கு வழங்கும்.

அந்த நிகழ்ச்சிக்கும் அண்ணன் சேகர்பாபு அவர்கள் என்னை நிச்சயம் அழைப்பார் என்று நான் நம்புகிறேன். எனவே தமிழ்நாட்டைத் தொடர்ந்து வளர்ச்சிப் பாதையில் அழைத்துச் செல்லும் நம் முதலமைச்சர் அவர்களுக்கு நீங்கள் என்றைக்குமே உறுதுணையாக இருக்க வேண்டும். அப்போது தான் தமிழ்நாட்டின் முன்னேற்றம் தடைப்படாமல் இருக்கும். இந்த அரசு கெடாமலும் உங்களுக்கு உழைக்கத் தயாராக இருக்கிறது. அதற்கு நீங்கள் நம் முதலமைச்சருக்கும் நம் அரசுக்கும் பக்கபலமாக இருக்க வேண்டும் என்று கேட்டுக்கொண்டு, வந்திருந்த அனைத்து மாணவ, மாணவிகள் உங்கள் அனைவருக்கும் என் வாழ்த்துகளைத் தெரிவித்துக்கொள்கிறேன்.

வருகை தந்த அனைத்து மாணவ, மாணவிகளுக்கு மீண்டும் எனது பாராட்டுகளைத் தெரிவித்து, அழைப்புக்கு நன்றி கூறி விடைபெறுகிறேன். இவ்வாறு துணை முதல்வர் உதயநிதி ஸ்டாலின் அவர்கள் உரையாடினார்.



தென்காசி வடக்கு மாவட்டம் மதச்சார்பற்ற முற்போக்கு கூட்டணியின் சார்பில் தமிழக மக்களை வகுச்சிக்கும் ஒன்றிய ப.ஐ.க. அரசைக் கண்டித்தும் தமிழகத்தின் நிலவும் கியாஸ் சிலிண்டர் தட்டுப்பாட்டைக் கண்டித்தும் திருவேங்கடம் மெயின் பஜாரில் காந்தி மண்டபம் முன்பு மாடுபெரும் கண்டன ஆர்ப்பாட்டில் தென்காசி வடக்கு மாவட்டச் செயலாளர் ஈ.ராஜா எம்.எல்.ஏ. தலைமையில் ஆர்ப்பாட்டம் நடைபெற்றது. சேர்முதலரை வரவேற்றார். நிகழ்வில் கழக நிர்வாகிகள் கூட்டணி கட்சி நிர்வாகிகள், பொதுமக்கள் திரளாக கலந்து கொண்டனர்.



அருட்பக்கோட்டையில் கேஸ் சிலிண்டர் தட்டுப்பாடு இன்றி வழங்கக் கோரி ஒன்றிய அரசைக் கண்டித்து முன்னாள் சேர்மன் சிவப்பிரகாசம் தலைமையில் நகரச் செயலாளர் ஏ.கே.மணி முன்னிலையில் ஆர்ப்பாட்டம் நடைபெற்றது. இதில் இளைஞர் அணி துணை அமைப்பாளர் பாபுஜி, நெசவாளர் அணி முனிச்சாமி, தி.மு.க. கூட்டணியைச் சேர்ந்த அனைத்துக் கட்சி உறுப்பினர்கள் கலந்து கொண்டனர்.



நெல்லை கிழக்கு மாவட்டம் பனகுடி பேருந்து நிலையம் அருகில் மதச்சார்பற்ற முற்போக்கு கூட்டணியின் சார்பில் தமிழ்நாட்டுக்கு திட்டங்களும் இல்லை, அருட்பெரிக்க கியாஸ் சிலிண்டரும் இல்லை, தமிழ்நாட்டை தொடர்ந்து வகுச்சித் துறையும் ஒன்றிய ப.ஐ.க. அரசையும் (NDA) கூட்டணியையும் அடிமை கூட்டணியையும் கண்டித்து மாடுபெரும் கண்டன ஆர்ப்பாட்டம் நெல்லை கிழக்கு மாவட்டப் பொறுப்பாளர் ம.கிருஷ்ணமூர்த்தி தலைமையில் ஆரவாரத்துடன் முன்னாள் எம்.பி தலைமைச் செயற்குழு உறுப்பினர் ஞானதீரவியம் தலைமையில் நடைபெற்றது. நிகழ்வில் ராஜா ஞானதீரவியம், அலெக்சு அப்பாவு, நம்பி, தமிழாணன், சேதுராமலிங்கம் உள்ளிட்ட கூட்டணி கட்சி நிர்வாகிகள் மற்றும் பொதுமக்கள் திரளாக கலந்து கொண்டனர்.



தேனி தெற்கு மாவட்டம் ஆண்டிபடி தொகுதி வருசநாடு கிராமத்தில் மதச்சார்பற்ற முற்போக்குக் கூட்டணி சார்பில் மாடுபெரும் கண்டன ஆர்ப்பாட்டம் நடைபெற்றது. இந்த ஆர்ப்பாட்டத்திற்கு மாநில தீர்மானக்குழு இணை செயலாளர் ஜெயக்தமார் தலைமை தாங்கி பேசினார். அருகில் கடமலை மயிலை தி.மு.க. தெற்கு ஒன்றிய செயலாளர் வழக்கறிஞர் சுப்பிரமணியன் உள்ளிட்ட தி.மு.க. நிர்வாகிகள் உடன் இருந்தனர்.